

Критериуми за распределба на средствата од точка 1 се следни:

- А) Подрачје во кое се наоѓа
- Урбана средина
- Рурална средина

Б) Досегашен начин на водоснабдување на населението

- Од водоводна мрежа
- Од јавна чешма
- Од бунари
- Останато.

В) Финансиско учество на на локална самоуправа и јавните комунални претпријатија во изградбата на системот за водоснабдување.

IV

Средствата од глава 3 точка 1 ќе се користат врз основа на доставени барања за финансирања за "Изградба на нови и одржување и унапредување постојните јавни водоснабдителни објекти".

Барање може да поднесат единиците на локална самоуправа и јавните комунални претпријатија најдоцна до 30.03.2014 година. Кон барањето треба да бидат доставени следните документи:

- Дозвола за користење на вода,
- Основен проект изработен од стручна установа или друго правно лице лиценцирано за вршење на таков вид работа.
- Ревизија на проектот од стручна установа или друго правно лице лиценцирано за вршење на таков вид работа.
- Решение за одобрен елаборат за заштита на животната средина или Студија за оценка на влијанието на животната средина.

V

Средствата од дел 3 точка 2, 3 и 4 ќе се користат за потребите на Министерството за животна средина и просторно планирање во согласност со член 212 став 3 и став 6 од Законот за води и согласно Законот за јавни набавки.

VI

За реализација на Програмата за управувањето со водите за 2014 година ќе се грижи Министерството за животна средина и просторно планирање.

VII

Оваа програма влегува во сила со денот на нејзино објавување во Службен весник на Република Македонија.

Бр. 41-10631/1-13
8 јануари 2014 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

144.

Врз основа на член 16 став 1 од Законот за просторно и урбанистичко планирање („Службен весник на Република Македонија“ бр. 51/2005, 137/2007, 91/2009, 124/2010, 18/2011, 53/2011, 144/2012 и 55/2013), Владата на Република Македонија на седницата, одржана на 8.1.2014 година донесе

ГОДИШНА ПРОГРАМА ЗА ИЗРАБОТКА НА ПРОСТОРНИ ПЛАНОВИ ВО РЕПУБЛИКА МАКЕДОНИЈА ЗА 2014 ГОДИНА

1. Средствата за Програмата за изработка на просторни планови во Република Македонија за 2014 година се обезбедени во раздел 12101, програма 3, подпрог-

рама 30, категорија 42, ставка 425 договорни услуги, утврдени во Буџетот на Република Македонија за 2014 година („Службен весник на Република Македонија“ бр. 180/2013), во износ од 2.500.000 денари.

2. Средствата од точка 1 од оваа програма ќе се користат за:

2.1. СЕА (стратешка оценка на влијане) за Нацрт просторен план за Национален Парк Галичица

300.000.00 ден.

2.2. СЕА (стратешка оценка на влијане) за Нацрт просторен план за Национален Парк Маврово

500.000.00 ден.

2.3. Извештај за спроведување на Просторен план на Република Македонија за 2013 година

1.200.000.00 ден.

2.4. Обврски по Договор од 2011 година

500.000.00 ден.

3. За начинот и динамиката на спроведување на Програмата ќе се грижи Министерството за животна средина и просторно планирање.

4. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 41-10648/1-13
8 јануари 2014 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

145.

Врз основа на член 20 став 1 од Законот за извршување на Буџетот на Република Македонија за 2014 година („Службен весник на Република Македонија“ бр. 180/2013), Владата на Република Македонија на седницата, одржана на 8.1.2014 година, донесе

ПРОГРАМА ЗА ВРАБОТУВАЊЕ НА ПРИПАДНИЦИТЕ НА ЗАЕДНИЦИТЕ КОИ НЕ СЕ МНОЗИНСТВО ВО РЕПУБЛИКА МАКЕДОНИЈА ЗА 2014 ГОДИНА

Со оваа програма се утврдува намената на средствата обезбедени во Буџетот на Република Македонија за 2014 година, утврдени во разделот 04010- Секретаријат за спроведување на Рамковниот договор, потпрограма К5 – Соодветна и правична застапеност на заедниците, кои се наменети за вработување на припадниците на заедниците кај буџетските корисници и единките корисници од централна власт.

Програмата за вработување на припадниците за заедниците кои не се мнозинство во Република Македонија за 2014 година (во натамошниот текст Програма за вработување), заснована според принципот на соодветна и правична застапеност, се состои од следниве елементи:

- Принципи;
- Цели на програмата за вработување;
- Планирани вработувања за 2014 година;
- Финансиски импликации.

Програмата за вработување претставува целокупен план на Секретаријатот за спроведување на Рамковниот договор при Владата на Република Македонија за обезбедување на работни места во поглед на соодветната и правичната застапеност на етничките заедници.

1. Принципи на Програмата за вработување

Програмата за вработување е изработена во согласност со следните принципи:

- Принцип на единство, според кој политиките за соодветна и правична застапеност се вклучени во еден документ со цел да се обезбеди ефикасност, а за отстапувањата е потребна образложена одлука;

- Принцип на годишно поднесување за да се обезбеди совпаѓање со буџетските барања;

- Принцип на транспарентност, соработка со другите институции кои директно или индиректно се поврзани со реализирање на Програмата за вработување на припадниците на заедниците кои не се мнозинство во Република Македонија за 2014 година.

2. Цели на Програмата за вработување:

- Определување на целите за имплементација на соодветната и правичната застапеност на заедниците кои не се мнозинство во Република Македонија;

- Поддржување на мониторингот и оценувањето на напредокот во имплементацијата на соодветната и правичната застапеност;

- Зголемена посветеност кон соодветната и правичната застапеност во јавниот сектор;

- Обезбедување транспарентност во имплементацијата на начелото на соодветна и правична застапеност.

3. Планирани вработувања за 2014 година

За 2014 година планирани се вкупно 400 нови вработувања на државни службеници, припадници на етничките заедници кои не се мнозинство во Република Македонија со што и понатаму ќе се подобри соодветната и правичната застапеност на заедниците.

При утврдување на идните нови вработувања Секретаријатот за спроведување на Рамковниот договор ја има во предвид:

- Правичната застапеност на етничките заедници според образование, звање, полова структура и етничка припадност во институциите;

- Слободните работни места според образование, звање, полова структура и етничка припадност.

При тоа земени се во предвид:

- слободните работни места според пензионирање;

- слободните работни места предвидени засновувајќи се на искуството од претходните години;

- слободните работни места – нови работни места потребни од функционални причини.

Огласите за вработување на припадниците на заедниците кои не се мнозинство во Република Македонија за 2014 година, Секретаријатот за спроведување на Рамковниот договор ќе ги објави и реализира периодично односно во неколку фази согласно реалните и утврдените потреби за вработување на државни службеници – припадници на етнички заедници.

4. Фискални Импликации

За реализација на Програмата за вработување Секретаријатот за спроведување на Рамковниот договор има планирано средства во Буџетот за 2014 година во износ од 45.000.000 денари.

Секретаријатот за спроведување на Рамковниот договор и во 2014 година ќе продолжи со распоредување на вработените државни службеници како и на оние кое се планираат да бидат вработени во Секретаријатот, согласно Програмата за вработување за 2014 година.

Програмата за вработување влегува во сила наредниот ден од денот на објавувањето во „Службен весник на Република Македонија“.

Бр. 41-10671/1-13
8 јануари 2014 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

146.

Врз основа на член 49 став (3) од Законот за здруженија и фондации („Службен весник на Република Македонија“ бр. 52/2010 и 135/2011), а во врска со член 20 став 2 од Законот за извршување на Буџетот на Република Македонија за 2014 година („Службен весник на Република Македонија“ бр.180/2013), Владата на Република Македонија, на седницата, одржана на 8.1.2014 година, донесе

ПРОГРАМА ЗА ФИНАНСИРАЊЕ НА ПРОГРАМСКИТЕ АКТИВНОСТИ НА ЗДРУЖЕНИЈАТА И ФОНДАЦИИТЕ ЗА 2014 ГОДИНА

1. Со оваа Програма се утврдува намената на средствата обезбедени во Буџетот на Република Македонија за 2014 година, Раздел 04010 - Секретаријат за спроведување на Рамковниот договор на Влада на Република Македонија, програма 2, потпрограма 21, ставка 463 - Трансфери до невладини организации кои се наменети за финансирање на програмските активности на здруженијата и фондацииите, во вкупен износ од 10 000 000,00 денари.

2. Средствата од точка 1 на оваа програма ќе се користат за финансирање на програмските активности на здруженијата и фондацииите, преку грантови за програми (проекти) во следниве приоритетни цели:

- проекти наменети за градење доверба меѓу различните етнички заедници;

- проекти наменети за промоција на успешен соживот кај различните етнички заедници;

- проекти наменети за унапредување на меѓуетничката соработка во областа на културата, спортот и образованието;

- проекти наменети за унапредување на меѓуетничката толеранција;

- проекти наменети за унапредување на имплементацијата на Охридскиот рамковен договор;

- проекти наменети за анализа и мониторинг на имплементацијата на Охридскиот рамковен договор.

3. За реализација на оваа програма се грижи Секретаријатот за спроведување на Рамковниот договор на Владата на Република Македонија.

4. Здруженијата и фондацииите на кои ќе им бидат доделени средства согласно Програмата, по завршувањето на своите програмски активности ќе достават извештај за користењето на средствата до Секретаријат за спроведување на Рамковниот договор на Владата на Република Македонија, најдоцна до 31.01.2015 година.

5. Секретаријатот за спроведување на Рамковниот договор на Владата на Република Македонија ќе достави Извештај за реализација на Програмата до Владата на Република Македонија со финансиски показатели и образложение на постигнатите резултати, до 28.2.2015 година.

6. Оваа програма влегува во сила наредниот ден од денот на објавувањето во „Службен весник на Република Македонија“.

Бр. 41-10672/1-13
8 јануари 2014 година
Скопје

Заменик на претседателот
на Владата на Република
Македонија,
м-р **Зоран Ставрски**, с.р.

147.

Врз основа на член 70 став 1 од Законот за извршување на санкциите („Службен весник на Република Македонија“ бр.2/2006, 57/2010 и 170/2013), Владата на Република Македонија, на седницата одржана на 8.1.2014 година, донесе